

## NARAYANIYAM DASHAKA 81

snigdhāṃ mugdhāṃ satatamapi tāṃ lālayan satyabhāmāṃ  
yātō bhūyaḥ saha khalu tayā yājñasēnīvivāham □  
pārthaprītyai punarapi manāgāsthītō hastipuryāṃ  
saśakraprasthaṃ puramapi vibhō saṃvidhāyāgatō'bhūḥ □ 1□

bhadrāṃ bhadrāṃ bhavadavarajāṃ kauravēṅārthyamānāṃ  
tvadvāchā tāmahrta kuhanāmaskarī śakrasūnuḥ □  
tatra kruddhaṃ balamanunayan pratyagāstēna sārdhaṃ  
śakraprasthaṃ priyasakhamudē satyabhāmāsahāyaḥ □ 2□

tatra krīḍannapi cha yamunākūladṛṣṭāṃ gṛhītvā  
tāṃ kālindīm nagaramagamaḥ khāṇḍavaprīṇitāgniḥ □  
bhrātṛtrastāṃ praṇayavivaśāṃ dēva paitṛṣvasēyīm  
rājñāṃ madhyē sapadi jahṛṣē mitravindāmavantīm □ 3□

satyāṃ gatvā punarudavahō nagnajinnandanāṃ tāṃ  
badhvā saptāpi cha vṛṣavarān saptamūrtirnīmēṣāt □  
bhadrāṃ nāma pradaduratha tē dēva santardanādyā-  
statsōdaryā varada bhavataḥ sā'pi paitṛṣvasēyī □ 4□

pārthādyairapyakṛtalavanāṃ tōyamātrābhilakṣyaṃ  
lakṣaṃ Chitvā śapharamavṛthā lakṣmaṇāṃ madrakanyām □  
aṣṭāvēvaṃ tava samabhavan vallabhāstatra madhyē  
śuśrōtha tvaṃ surapatigirā bhaumaduśchēṣṭitāni □ 5□

smṛtāyātaṃ pakṣipravaramadhirūḍhastvamagamō  
vahannaṅkē bhāmāmupavanamivārātibhavanam □  
vibhindaṃ durgāṇi truṭitapṛtanāsōṇitarasaiḥ  
puraṃ tāvat prāgjyōtiṣamakuruthāḥ sōṇitapuram □ 6□

murastvāṃ pañchāsyō jaladhivanamadhyādudapatat  
sa chakrē chakreṇa pradalitaśirā maṅkṣu bhavatā □  
chaturdantairdantāvalapatibhirindhānasamaram  
rathāṅgēna Chitvā narakamakarōstīṛṇanarakam □ 7□

stutō bhūmyā rājyaṃ sapadi bhagadattē'sya tanayē  
gajañchaikaṃ datvā prajighayitha nāgānnijapurīm □

khalēnābaddhānāṃ svagatamanasāṃ ṣōḍaśa punaḥ  
sahasrāṇi strīṇāmapī cha dhanarāśiṃ cha vipulam ॥ 8॥

bhaumāpāhṛtakunḍalam tadaditērdātuṃ prayātō divaṃ  
śakrādyairmahitaḥ samaṃ dayitayā dyustrīṣu dattahriyā ॥  
hṛtvā kalpataruṃ ruṣābhipatitaṃ jitvēndramabhyāgama-  
stattu śrīmadadōṣa īdṛśa iti vyākhyātumēvākṛthāḥ ॥ 9॥

kalpadruṃ satyabhāmābhavanabhuvī sṛjan dvyaṣṭasāhasrayōṣāḥ  
svīkṛtya pratyagāraṃ vihitabahuvapurīlāyan kēlibhēdaiḥ ॥  
āścharyānnāradālōkitavividhagatistatra tatrāpi gēhē  
bhūyaḥ sarvāsu kurvan daśa daśa tanayān pāhi vātālayēśa ॥ 10॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)